



महाराष्ट्र शासन

पोलीस आयुक्तालय, सोलापूर शहर.

नवीन प्रशासकीय इमारत, गांधी नगर, सोलापूर - ४१३ ००३.

दुरध्वनी क्र.०२१७-२७४४६१३ फॅक्स क्र. ०२१७-

२७४४६१८

Email Id- cp.solapur@mahapolice.gov.in



जा.क्र.आस्था-कक्ष २(४)/अनुकंपा/नियुक्ती/२०२६/ 2750

सोलापूर, दि. 2 9 11 2026

संदर्भ :- शासन निर्णय सामान्य प्रशासन विभाग क्र.अंकपा-१२१९/प्र.क्र.५६/आठ, दि.२२/१२/२०२१.

विषय:- अनुकंपातत्वावर पोलीस शिपाई पदी नियुक्ती देणे बाबत.....

---०००---

आ दे श:-

२/- शासन निर्णय सामान्य प्रशासन विभाग क्र.अंकपा-१२१७/प्र.क्र.१०२/आठ, दि.२१/९/२०१७ व शासन निर्णय सामान्य प्रशासन विभाग क्र.अंकपा-१२२५/प्र.क्र.१२१/म.लो.आ. दि.१७/०७/२०२५ अन्वये अनुकंपा तत्वावर नियुक्ती देण्या संदर्भात निर्गमित केलेल्या यापुर्वीच्या शासन निर्णय/परिपत्रक यांचे एकत्रीकरण करून सर्वसमावेशक सुधारीत आदेश निर्गमित केले आहेत. सदर शासन निर्णयातील तरतुदीनुसार नुसार खालील उमेदवार यांना अनुकंपा तत्वावर नियुक्ती देण्यांत येत आहे.

३/- महाराष्ट्र पोलीस शिपाई (सेवाप्रवेश) नियम २०११ व शा.नि.सामान्य प्रशासन विभाग क्र.अंकपा-१२१९/प्र.क्र.५६/ आठ , दि.१०/६/२०१९ व पोलीस महासंचालक, महाराष्ट्र राज्य, मुंबई यांचे परिपत्रक क्र.पोमसं/६/२१/अनुकंपा-नियुक्ती/९५/२०२०, दि.१६/२/२०२१ अन्वये अनुकंपा तत्वावर गट-क पदावर शासन सेवेत सामावून घेण्याबाबत शासन निर्णय गृहविभाग क्र.आरसीटी-०१००३/प्र.क्र.६७७/पोल-५ब, दि.२३/२/२००४ अन्वये कार्यालय प्रमुख म्हणून पोलीस आयुक्त, सोलापूर शहर यांना नियुक्तीचे प्राधिकार असल्याने खालील उमेदवारांची चारित्र्य पडताळणी करण्यांत आली. चारित्र्य पडताळणी अहवालात त्यांचे विरुद्ध कोणत्याही आक्षेपाहर्ष नोंदी नाहीत. तसेच जिल्हा शल्यचिकित्सक, श्री छत्रपती शिवाजी महाराज सर्वोपचार रुग्णालय, सोलापूर यांनी त्यांना पोलीस शिपाई या पदाकरिता वैद्यकीय दृष्ट्या पात्र ठरविले आहे. तसेच ते शैक्षणिक अर्हता व शारीरिक मोजमापाची अर्हता पूर्ण करित असल्याने त्यांना खालील नमूद अटी व शर्तीच्या अधिन राहून पोलीस शिपाई या पदावर अनुकंपा तत्वावर तात्पुरत्या स्वरूपात नियुक्ती देण्यांत येत आहे.

अ.क्र.	उमेदवाराचे नांव व पत्ता	जन्म दिनांक	जात	निवड प्रवर्ग	सुरुवातीचे वेतन
01	हर्षदा संभाजी दौलतडे रा.11/1, अरविंद धाम,पोलीस वसाहत,सोलापूर	09/08/2000	धनगर	अनुकंपा भ.ज.क	रु.21700/- विशेष वेतन रु.750/-
02	मंजूर अ.रहम खान रा.मोहोळ ता.मोहोळ जि.सोलापूर	05/06/1987	मुस्लिम	अनुकंपा खुला	रु.21700/-विशेष वेतन रु.750/-

Anucampa/order




Scanned with OKEN Scanner

अटी व शर्ती :-

१. शासन निर्णय वित्त विभाग क्र.वेपूर-२०१९/प्र.क्र.१/सेवा-९, दि.३०/१/२०१९ अन्वये पोलीस शिपाई या पदावर ७ वा वेतनआयोग स्तर S-७ रु.२१७००-६९१०० या वेतनश्रेणीत किमान टप्प्यावर वेतन व त्यावर देय असलेले भत्ते अनुज्ञेय होतील.
२. शा.नि.सामान्य प्रशासन विभाग क्र.बीसीसी-२०११/प्र.क्र.१०६४/२०१२/१६, दि.१२/१२/२०११ अन्वये ज्या उमेदवाराची निवड मागासप्रवर्गात झालेली आहे अशा उमेदवारांनी नियुक्ती आदेश प्राप्त झाले पासून सहा महिन्यांचे आंत त्यांचे जात प्रमाणपत्राची संबंधित जात पडताळणी समिती कडून पडताळणी करून घ्यावी. नियुक्ती स्विकारताच जात वैधता प्रमाणपत्र पडताळणी कामी आवश्यक कागदपत्रे त्वरीत या कार्यालयास सादर करावीत. जात पडताळणी समितीने जात वैधतेबाबतचा दावा अवैध ठरविलेस त्यांचे नियुक्ती आदेश रद्द करून त्यांचे विरुद्ध महाराष्ट्र अनुसूचित जाती-जमाती, विमुक्त जाती, भटक्या जमाती, इतर मागासप्रवर्ग व विशेष मागासप्रवर्ग (जात प्रमाणपत्र देणे व त्याची पडताळणी विनियमन) अधिनियम २००० यातील तरतुदीच्या अधिन राहून त्यांचे विरुद्ध कारवाई करण्यांत येईल.
३. सदर नियुक्ती ही अस्थायी व निव्वळ तात्पुरत्या स्वरूपाची राहिल.
४. आपणांस महाराष्ट्र नागरी सेवानियम मुंबई पोलीस अधिनियम-१९५१ व मुंबई पोलीस नियमावली १९५९ मुंबई पोलीस (शिक्षा व अपील) नियम १९५६ मधील तरतुदी तसेच शासन वेळोवेळी जे नियम अंमलात आणेल त्यातील तरतुदी लागू होतील.
५. पोलीस भरतीच्या वेळी आपण सादर केलेली शिक्षण वय धर्म जात इत्यादी बाबतची प्रमाणपत्रे पोलीस पडताळणी मध्ये किंवा सेवाकालावधीत केव्हाही खोटी असल्याचे निदर्शनास आल्यास किंवा आपले पुर्व चारित्र्य व वर्तणूक चांगली नसल्याचे आढळून आल्यास किंवा साक्षांकन नमुन्यात दिलेली माहिती खोटी असल्याचे निदर्शनास आल्यास आपली सेवा तात्काळ समाप्त करण्यात येईल. आपण भरतीच्या वेळी घोषित केलेली जात/प्रवर्ग आपणांस सेवाकालावधीत बदलता येणार नाही.
६. आपणास आपल्या पदाचा राजीनामा द्यावयाचा झाल्यास आपणांस नियुक्ती प्राधिकरणास १ महिन्याची नोटीस द्यावी लागेल अथवा १ महिन्याच्या नोटीसांच्या बदल्यात १ महिन्याच्या पगारा एवढी रक्कम नियुक्ती प्राधिका-याकडे प्रथम भरावी लागेल. तसेच आपल्या विरुद्ध कोणतीही चौकशी प्रलंबित अथवा प्रस्तावित असता कामा नये अथवा शासकिय देणी बाकी असता कामा नयेत. राजीनाम्या नंतर पुनर्नियुक्तीचा विचार केला जाणार नाही.
७. आपल्या सेवापुस्तक किंवा सेवापटात नोंदविलेल्या जन्मतारखेत फेरबदल करावयाचा असल्यास महाराष्ट्र नागरी सेवा(सेवेच्या सर्वसाधारणशर्ती) नियम १९८९ मधील तरतुदीनुसार शासकीय सेवेत प्रवेश केल्याच्या तारखे पासून ५ वर्षांच्या कालावधीत योग्य त्या पुराव्यांसह सक्षम प्राधिकरणा मार्फत शासनाकडे अर्ज करावा लागेल. ५ वर्षांच्या कालावधी नंतर केलेल्या अर्जावर विचार केला जाणार नाही.
८. शासन निर्णय वित्त विभाग क्रमांक. अनिओ-२००५/१२६/सेवा-४ दि.३१/१०/२००५ अन्वये दि.०१/११/२००५ व त्यानंतर नियुक्त होणाऱ्या कर्मचा-यांना "पारिभाषीक अंशदान निवृत्तीवेतन योजना" लागू राहिल व म.ना.से.(निवृत्तवेतन) नियम १९८२ व महाराष्ट्र भविष्य निर्वाह निधी नियम १९५९ लागू राहणार नाही.
९. पोलीस शिपाई यापदावर नेमणूक झालेल्या व्यक्तीला मराठी व हिंदी भाषा परिक्षा उत्तीर्ण होण्या पासून सुट मिळालेली नसेल तर मराठी व हिंदी भाषा परिक्षा त्यासंबंधित केलेल्या नियमानुसार उत्तीर्ण होणे आवश्यक आहे.
१०. महाराष्ट्र पोलीस शिपाई (सेवा प्रवेश) नियम २०११ मधील नियम १२ नंतर नव्याने नियम १३ (संगणक हाताळणीबाबतचे प्रमाणपत्र धारण करणे.) अंतर्भुत करण्यात आला आहे. त्यामुळे सामान्य प्रशासन विभाग शासन निर्णय क्रमांक प्र.क्र/६१/२००१/३९ मंत्रालय मुंबई दिनांक १९/०३/२००३ नुसार सदरील पदासाठी संगणक अर्हता त्यांच्या नियुक्तीच्या दिनांकापासून ०२ वर्षांच्या आत प्राप्त करणे आवश्यक राहिल अन्यथा उमेदवार याची सेवा समाप्त होईल.

११. महाराष्ट्र पोलीस शिपाई (सेवा प्रवेश) नियम २०११ मधील नियम ३(१)(ड) नुसार पोलीस शिपाई पदाकरीता मोटार वाहन अधिनियम १९८८ मधील कलम २ (२१) नुसार हलकी वाहने चालविण्याचा (LMV) परवाना धारण केलेला असणे आवश्यक आहे. परंतु सदर परवाना धारण न करण्या-या उमेदवाराने नियुक्ती नंतर त्याचे पोलीस प्रशिक्षण पूर्ण झाल्या वर ०२ वर्षांच्या आत परवाना धारण करण्यात येईल व त्या कालावधीत परवाना धारण न केल्यास सदर उमेदवाराचे निवड रद्द ठरविण्यात येईल.
१२. पोलीस शिपाई पदावर उमेदवारास या घटकांत नियुक्ती देण्यात आलेली आहे. या घटकाव्यतिरिक्त इतर पोलीस घटकात त्यांची बदली करता येणार नाही.
१३. महाराष्ट्र शासन सामान्य प्रशासन विभाग शासन परिपत्रक क्रमांक एसआरव्ही-२०००/प्र.क्र.(१७/२०००)/१२ दिनांक २८ मार्च २००५ अन्वये लहान कुटुंबाचे प्रतिज्ञापन (लहान कुटुंब म्हणजे पती व पत्नी यासह दोन मुले) भरून देणे आवश्यक आहे.
१४. महाराष्ट्र शासन गृह विभाग मंत्रालय मुंबई यांचेकडील क्रमांक पीएसबी ०३११/प्र.क्र.५२१/पोल-५अ दिनांक २६/०९/२०२१ अन्वये तुम्ही प्रशिक्षण कालावधीत अथवा प्रशिक्षण संपल्यानंतर पुढील तीन वर्षांच्या आत पोलीस शिपाई पदाचा राजीनामा दिल्यास अथवा सदर पदावरून कार्यमुक्त करणेबाबत विनंती केल्यास तुमच्या प्रशिक्षणावर झालेला खर्च तसेच प्रशिक्षण कालावधीत अदा केलेले वेतन व भत्त्यासह रक्कम वसूल करण्यात येईल.
१५. पोलीस शिपाई या पदावर नियुक्त केलेल्या उमेदवारांनी पोलीस शिपाई पदासाठी विहीत केलेले प्रशिक्षण पूर्ण करणे आवश्यक आहे. संबंधीत परिक्षा चार संधी मध्ये त्यांनी उत्तीर्ण करणे आवश्यक आहे. जर चार संधीमध्ये परिक्षा उत्तीर्ण झाला नाही तर त्यांची सेवा समाप्त करण्यात येईल. सदर कालावधीत वार्षिक वेतनवाढ अनुज्ञेय राहणार नाही.
१६. प्रशिक्षण केंद्रातील मुलभूत व प्रशिक्षण पूर्ण झाल्यानंतर सोलापूर शहर पोलीस दलाच्या आस्थापनेवरील कोणत्याही ठिकाणी / विभागात अथवा पोलीस मुख्यालय येथे तुम्हांस कर्तव्यास नियुक्त करण्यात येईल.
१७. वरील उमेदवारांची नेमणूक ही तात्पुरत्या स्वरूपात असून नियमानुसार अनुज्ञेय असलेले पोलीस प्रशिक्षण यशस्वीरित्या पूर्ण करणे आवश्यक आहे. प्रशिक्षण कालावधीमध्ये समाधानकारक प्रगती नसल्यास प्रशासकीय कारणास्तव त्यांची सेवा कोणतेही कारण अगर नोटीस न देता सेवा समाप्त करण्यात येईल.
१८. वर नमुद उमेदवारांनी पोलीस मुख्यालय सोलापूर शहर येथे राखीव पोलीस निरीक्षक यांना दिनांक ०१/०६/२०२६ रोजी सकाळी १०.०० वा. पर्यंत प्रतिवेदन द्यावे. प्रशिक्षणास येताना आवश्यक ते साहित्य सोबत आणावे. प्रशिक्षणाच्या कालावधीत कोणत्याही प्रकारची रजा मिळणार नाही. त्याचप्रमाणे पोलीस मुख्यालयाचा परिसर सोडून बाहेर जाता येणार नाही. प्रशिक्षणार्थींनी मेस अग्रिम अँडव्हान्स म्हणून रु. ५०००/- (पाच हजार रु.) प्रथम जमा करणे आवश्यक आहे.
१९. प्रशिक्षण कालावधीतील उमेदवारांची शिस्त ही अत्यंत उच्च दर्जाची राहिल याची दक्षता घ्यावी. वरिष्ठांनी वेळो-वेळी दिलेल्या आदेशाचे पालन कसोशिन होईल याची दक्षता बाळगावी. सदर प्रशिक्षण कालावधीत गैरशिस्तीचे वर्तन व असभ्य वर्तणूक आढळून आल्यास त्वरीत सेवेतून कमी करण्यात येईल याची नोंद घ्यावी.



(एम.राज-कुमार)

पोलीस आयुक्त, सोलापूर शहर.

प्रति वरील नमुद उमेदवार

प्रत :- राखीव पोलीस निरीक्षक पोलीस मुख्यालय सोलापूर शहर (दोन प्रतिमध्ये)

२/- वरील उमेदवार हे कर्तव्यावर हजर झाल्याबाबतचा अहवाल दिनांकासह या कार्यालयास सादर करावा. सदरील उमेदवारांना योग्य तो सरकारी सरंजाम व साहित्य आदा करण्यात यावे. त्याचप्रमाणे दिलेल्या सुचनांप्रमाणे योग्य ती कार्यवाही करण्यात यावी.

प्रत :- प्रमुख लिपीक कक्ष-३ (०२ प्रती)/पोलीस नोटीस, सोलापूर शहर.